

घटिया मास्क बनाकर पैसे कमाने में जुटे व्यापारी

घटिया मास्क बेचने वालों के खिलाफ कार्रवाई

By: Santosh kumar Pandey

Updated: 06 May 2020, 04:23 PM IST

Bangalore, Bangalore, Karnataka, India

Hindi News / India / Karnataka / Bangalore / Traders Trying To Earn Money By Making Cheap Masks



बेंगलूर. मास्क नहीं लगाने वालों पर जुर्माना लगाने के कारण शहर में घटिया मास्क की बिक्री हो रही है। कोई भी नियम का पालन किए बगैर मास्क बेचे जा रहे हैं। इससे महामारी के और फैलने की आशंका बढ़ गई है।

बृहद बेंगलूर महानगर पालिका (बीबीएमपी) ने पिछले शुक्रवार को आदेश जारी कर मास्क पहनना अनिवार्य घोषित कर दिया था और ऐसा नहीं करने वालों पर एक हजार रुपए का जुर्माना किया जा रहा है (हालांकि मंगलवार को इसे घटा कर 200 रुपए कर दिया गया है) इसी का लाभ उठाते हुए व्यापारी गली-गली में मास्क बेचने लगे।

पूरे शहर में कपड़े के मास्क 50 से 100 रुपए में बेचे जा रहे हैं। 5 रुपए में सर्जिकल मास्क खरीदी कर 20 से 25 रुपए में बेचा जा रहा है। सूती कपड़े के डबल लेयर मास्क को 200 रुपए में बेचा जा रहा है। दवा की दुकानों में सर्जिकल मास्क से लेकर विशेष किस्म के मास्क तक बिक रहे हैं लेकिन मास्क की मांग बढ़ने के अनुपात में आपूर्ति नहीं हो रही। इस कारण किल्लत बनी हुई है।

घटिया मास्क बेचने वालों पर होगी कार्रवाई

पालिका के आयुक्त बी.एच.अनिल कुमार ने बताया कि घटिया मास्क बेचने वालों के खिलाफ कार्रवाई करने के निदेश दिए गए हैं। पालिका के स्वास्थ्य अधिकारियों ने भी नकली मास्क के खिलाफ विशेष अभियान चला रहे हैं।

महामारी फैलने का खतरा

घटिया कपड़े से मास्क बनाए जा रहे हैं। मास्क को नए कपड़े या शुद्ध कपड़े का इस्तेमाल नहीं होता। इस्तेमाल कर फेंके गए कपड़े काटकर मास्क तैयार किए जा रहे हैं। मास्क बनाते समय सैनिटाइजर का इस्तेमाल नहीं किया जाता। व्यापारी खरीदार से छू कर और मास्क लगाकर देखने के लिए कहते हैं। इससे भी महामारी फैलने का खतरा है।